

12

ИМТИҲОНҲО КАЙ ВА ЧӢ ТАВР БАРГУЗОР МЕШАВАНД?

Имтиҳонҳои марказонидаи дохилшавӣ мувофиқи тартиби муқарраршуда дар чор давр баргузор мегардад.

12.1

ДАВРИ ЯКУМ (АСОСӢ)-И ИМТИҲОНҲО

Даври якум (асосӣ)-и имтиҳонҳо барои довталабоне пешбинӣ гардидааст, ки дар давраи якум бақайдгирӣ худро сабти ном мекунад. Довталабони дар давраи асосии азнавбақайдгирӣ интиҳобҳои худро ивазкарда низ имтиҳонҳоро дар ҳамин давр месупоранд.

Даври якуми қисми А – имтиҳон дар заминаи таҳсилоти умумӣ (синфи 11-ум) ва қисми Б – имтиҳон дар заминаи таҳсилоти умумии асосӣ (синфи 9-ум) дар марказҳои имтиҳонии шаҳру ноҳияҳои интиҳобшудаи ҷумҳурӣ, ки ҳар довталаб яке аз онҳоро ҳангоми бақайдгирӣ интиҳоб мекунад ва қисмҳои В (имтиҳонҳои эҷодӣ ва маҳорати махсус) ва Г.1 (имтиҳонҳои иловагии таҳассусӣ барои филиали Донишгоҳи давлатии Москва ба номи М.В. Ломоносов дар шаҳри Душанбе) дар муассисаҳои таълимии дахлдор баргузор мегардад. Даври асосии Г.2 (имтиҳонҳои иловагии таҳассусӣ барои Донишгоҳи Осиёи Марказӣ) дар шаҳрҳои Душанбе, Хучанд, Бохтар, Кӯлоб ва Хоруғ дар муҳлати муқарраркардаи ин донишгоҳ баргузор карда мешавад, ки онд ба он дар сомонии Марказ ва донишгоҳи мазкур (<https://ucentralasia.org>) маълумоти муфассал гузошта хоҳад шуд.

Даври якуми имтиҳонҳои қисми А вобаста аз ҳар гурӯҳи ихтисосҳо дар рӯзҳои алоҳида ва имтиҳонҳои қисми Б барои ҳамаи гурӯҳҳои ихтисосҳо дар як рӯз гузаронида мешавад. Дар ҳолати аз шумораи ҷойҳои нишастӣ пешбинишуда зиёд будани шумораи довталабони ягон гурӯҳи ихтисосҳо имтиҳони қисми А барои он(ҳо) 2-рӯзӣ баргузор хоҳад шуд. Нишони маркази имтиҳонӣ дар даъватнома нишон дода мешавад.

12.2

ДАВРИ ДУЮМИ ИМТИҲОНҲО

Даври дуюми имтиҳонҳо барои довталабоне пешбинӣ шудааст, ки дар имтиҳонҳои давраи якум иштирок карда натавонистаанд ё интиҳобҳои худро дар давраи иловагии азнавбақайдгирӣ иваз кардаанд, ё худро дар давраи дуюми бақайдгирӣ сабти ном намудаанд.

Аризаҳои довталабоне, ки дар давраи якуми имтиҳонҳо иштирок карда натавонистаанду дар давраи дуюми имтиҳонҳо ширкат кардан мехоҳанд, бо нишон додан ё замима кардани варақаи дорои рақами расид (квитансия) аз яке аз марказҳои хизматрасонӣ ё филиалҳои Корхонаи воҳиди давлатии “Бонки амонатгузории Ҷумҳурии Тоҷикистон “Амонатбонк”” ё аз барномаи мобилии “Амонат мобайл” дар бораи пардохти маблағи иловагӣ қабул карда мешавад.



Довталабе, ки бинобар дар давраи якуми имтиҳонҳо иштирок карда натавонистаанаш хоҳиши ширкат дар давраи дуюми имтиҳонҳоро дорад, бояд дар муҳлати муқарраршуда ариза ва рақами расидро дар бораи пардохти маблағи иловагӣ ба Марказ пешниҳод намояд.

Дар асоси аризаи довталаб ҳолати дар давраи якуми имтиҳонҳо иштирок кардан ё накардани ӯ санҷида шуда, дар сурати тасдиқи ҳолати иштирок накарданааш дар ин имтиҳон ба довталаб иҷозат дода мешавад, ки дар давраи дуюми имтиҳонҳо ширкат намояд (дар акси ҳол иҷозат дода намешавад ва натиҷаи бадастовардааш дар давраи якуми имтиҳонҳо бозътибор доништа мешавад.

Давраи дуҷуми имтиҳонҳои қисми А – имтиҳон дар заминаи таҳсилоти умумӣ (синфи 11-ум) ва қисми Б – имтиҳон дар заминаи таҳсилоти умумии асосӣ (синфи 9-ум) дар **марказҳои имтиҳонии шаҳри Душанбе** ва шаҳру ноҳияҳои дигари интиҳобшуда **баргузор мешавад**.

Даври дуҷуми қисми В (имтиҳонҳои эҷодӣ ва маҳорати махсус) ва қисми Г.1 (имтиҳонҳои иловагии таҳассусӣ барои филиали Донишгоҳи давлатии Москва ба номи М.В. Ломоносов дар шаҳри Душанбе) барои довталабоне, ки дар давраи якуми чунин имтиҳонҳо бо сабабҳои гуногун иштирок карда натавонистаанд ё дар давраи дуҷуми бақайдгирӣ, ё давраи иловагии азнавбақайдгирӣ аз қайд гузаштаанд, **дар муассисаҳои таълимии дахлдор** доир мегардад. Муҳлат ва макони баргузори даври дуҷуми қисми Г.2 (имтиҳонҳои иловагии таҳассусӣ барои Донишгоҳи Осиеи Марказӣ)-ро барои довталабоне, ки дар давраи якуми чунин имтиҳонҳо бо сабабҳои гуногун иштирок карда натавонистаанд ё дар давраи дуҷуми бақайдгирӣ, ё давраи иловагии азнавбақайдгирӣ аз қайд гузаштаанд, Донишгоҳи Осиеи Марказӣ муқаррар мекунад.

12.3

ДАВРИ СЕҶУМИ ИМТИҲОНҲО

Даври сеҷуми имтиҳонҳо барои довталабоне пешбинӣ шудааст, ки дар давраи сеҷуми бақайдгирӣ сабти ном намудаанд. Давраи сеҷуми имтиҳонҳои қисми А – имтиҳон дар заминаи таҳсилоти умумӣ (синфи 11-ум) ва қисми Б – имтиҳон дар заминаи таҳсилоти умумии асосӣ (синфи 9-ум) дар **марказҳои имтиҳонии шаҳри Душанбе** ва шаҳру ноҳияҳои дигари интиҳобшуда **ва қисми В – имтиҳонҳои эҷодӣ ва маҳорати махсус дар муассисаҳои таълимии дахлдор баргузор мешавад**.

Даври сеҷуми имтиҳонҳо барои довталабоне пешбинӣ шудааст, ки бинобар дар давраҳои пешинаи имтиҳонҳо иштирок карда натавонистаанд ё бо сабабҳои дигар дар давраи сеҷуми бақайдгирӣ барои иштирок дар ИМД номнавис шудаанд.

Даври сеҷуми қисмҳои А (имтиҳон дар заминаи таҳсилоти умумӣ – синфи 11-ум) ва Б (имтиҳон дар заминаи таҳсилоти умумии асосӣ – синфи 9-ум) дар **марказҳои имтиҳонии шаҳри Душанбе** ва шаҳру ноҳияҳои интиҳобшуда) баргузор мегардад.

12.4

ДАВРИ ЧОРУМИ ИМТИҲОНҲО

Даври чоруми имтиҳонҳо барои довталабоне пешбинӣ шудааст, ки дар давраи чоруми бақайдгирӣ сабти ном намудаанд. **Давраи чоруми имтиҳонҳои қисми А – имтиҳон дар заминаи таҳсилоти умумӣ (синфи 11-ум) дар марказҳои имтиҳонии шаҳри Душанбе** ва шаҳру ноҳияҳои дигари интиҳобшуда **ва қисми В – имтиҳонҳои эҷодӣ ва маҳорати махсус дар муассисаҳои таълимии дахлдор баргузор мешавад**.

Даври чоруми имтиҳонҳо барои хоҳишмандони таҳсил дар гурӯҳҳои ғоибона ва фосилавии муассисаҳои таълимии таҳсилоти миёна ва олии касбии Ҷумҳурии Тоҷикистон муқаррар шудааст.

Муҳлати баргузори ҳар яке аз давраҳои имтиҳонҳо дар “**Тақвими ИМД-2025**” (*нигаред ба замимаи 1*) оварда шудааст. Инчунин, оид ба замону макони ҳамаи давраҳои имтиҳон ба воситаи сомонаи Марказ ва воситаҳои дигар хабар дода мешавад.



Вобаста ба ҳар даври имтиҳонҳо қисмҳои А, Б, В ва Г.1 мувофиқи чадвали дар даъватнома нишондода баргузор мешавад. Барои фаҳмидани рӯз(ҳо)и мушаххаси баргузори қисмҳои В ва Г.1 довталаб бояд ба муассиса(ҳо)и таълимии, ки тибқи интиҳобаш ин қисм(ҳо)ро дар он(ҳо) месупорад, пешаки муроҷиат кунад. Бо чадвали баргузори имтиҳонҳои қисми Г.2 барои Донишгоҳи Осиеи Марказӣ аз сомонаи донишгоҳи мазкур пас аз ҷойгир карда шудани он шинос шудан мумкин аст.

12.5

ТАЛАБОТ ДАР РАВАНДИ ИМТИҲОН

Раванди имтиҳонҳоро дар марказҳои имтиҳонӣ кормандони масъул идора мекунанд.

Риояи шарту талаботи барои имтиҳонҳо муқарраршуда, бахусус инҳо, барои довталаб ҳатмист:

1. Бо худ овардани ҳуҷҷату ашёи зерин:

- 1) шиноснома ё маълумотнома бо муҳру сурат аз ШВКД – барои шахсоне, ки синнашон ба 16 расидааст (барои шахсони то 16-сола – шаҳодатномаи таваллуд ва маълумотнома бо муҳру сурат аз ҷойи зист);
- 2) даъватнома (агар довталаб даъватномаро дар даст надошта бошад, замону макони имтиҳонро қаблан донистанаш зарур аст);
- 3) 2 дона ручкаи одии рангаш сиёҳ (рангҳои дигар иҷозат дода намешавад, зеро коркарди варақаи ҷавобҳои бо рангҳои дигар қайдшуда аз ҷиҳати технологӣ нодуруст шуданаш мумкин аст).

Ба довталаб овардани оби нӯшокӣ дар зарфи шаффоф иҷозат дода мешавад.

2. Овардани ашёи зерин қатъиян манъ аст:

- 1) ҷуздон, китоб, дафтар, ҳар гуна навиштаҳо ва маводди иттилоотӣ;
- 2) телефони мобилӣ, соат ва таҷҳизоту воситаҳои дигари алоқа ва ҳисоббарор (калькулятор, ноутбук, планшет ва ғайра).

Довталаби тестро барвақт иҷрокарда танҳо пас аз гузаштани 60 %-и вақти барои имтиҳон ҷудошуда аз синфхона баромада метавонад.

Телефон ва маводди дигари истифодаашон дар имтиҳон мамнуъро бо худ наоред, чунки ҳангоми даромадан ба маркази имтиҳонӣ онҳоро аз Шумо мегиранд. **Дар ҳолати ошкор шудани мавод ё таҷҳизоти истифодаашон дар имтиҳон мамнуъ роҳбари маркази имтиҳонӣ бо маъмури имтиҳон дар шохидии намояндаи Марказ санад тартиб дода, довталаби дорандаи ин мавод ё таҷҳизотро аз синфхона хориҷ менамояд ва кори имтиҳонии довталаб аз эътибор соқит дониста мешавад.**

Довталаби гиromӣ!

1. Замону макони баргузори имтиҳонҳоро дар ёд гирифта, ба маркази имтиҳонӣ 1 соату 30 дақиқа пеш аз оғози имтиҳон ҳозир шавед!
2. Ба имтиҳон бо либоси тавсиявӣ биёед!
3. Бо худ овардани ду дона ручкаи одии рангаш сиёҳро фаромӯш накумед!

Довталаби гиromӣ!

1. Дар синфхонаи имтиҳон пеш аз оғози иҷрои тест дар паси варақаи ҷавобҳо ҷумлаи пешниҳодшударо (**“Бо тартиби гузаронидани имтиҳон шинос шудам.”**) навишта, имзо гузоред (*нигаред ба расмҳои 10.2 ва 10.4*).
2. Ба рақами варианти китобчаи тест, рақами тартибии штрихкоди варақаи ҷавобҳо ва рақами ҷойи нишастӣ худ диққат диҳед (онҳо бояд як хел бошанд).



3. Ҳангоми пур кардани варакаи ҷавобҳо бодикқат бошед, ҷавобҳо ва рақамҳоро, тавре ки намунааш дар варақа (қисми А – дар паси варақа ва қисми Б – дар пеши варақа) нишон дода шудааст, ба тарзи дуруст нависед. Ҷавобҳои субтестро аз китобчаи тест ба қисми барои ин субтест ҷудошудаи варакаи ҷавобҳо кўчонед. Агар довталаб ҷавобҳои як субтестро ба қисмати барои субтести дигар ҷудошудаи варакаи ҷавобҳо кўчонад, ҷавобҳои ишорашуда дар қисмати барои субтести муайян ҷудошуда ҳамчун ҷавобҳои ҳамин субтест ҳисобида мешавад. **Ҷавоб ва ишораҳоро дар варакаи ҷавобҳо ҳаргиз ислоҳ кардан мумкин нест! Ҷавобҳои ислоҳшуда ба эътибор гирифта намешаванд.**
4. Халал расонидан ба рафти имтиҳон: суҳбат кардан ва ёрӣ додан ба якдигар; аз ҷойи нишаст бе иҷозати маъмури имтиҳон хестан; додугирифти ҳар гуна мавод байни довталабон ва монанди инҳо манъ аст. Дар ҳолати чунин амал кардани довталаб ё ошкор шудани маводди истифодааш дар имтиҳон мамнуъ дар дасти довталаб, ӯ аз имтиҳон хориҷ ва қораш аз эътибор соқит доништа мешавад. **Ин довталаб аз ҳуқуқи иштирок дар имтиҳонҳо дар соли қорӣ маҳрум мегардад.**
5. Агар саволу масъалаи тест хира (норавшан) ё ба фикри Шумо, ғалат чоп шуда бошад, дар ин ҳусус фавран ба маъмури имтиҳон муроҷиат намоед.
6. Дар ҳолатҳои зерин низ фавран ба маъмури имтиҳон муроҷиат кунед:
 - ✓ агар бо сабаби воқеъ (беморӣ) иҷрои саволу масъалаҳои тестино ба охир расонида натавонед;
 - ✓ агар имтиҳонро ба забоне, ки бо он китобчаи тест ба Шумо пешниҳод шудааст, супорида натавонед (дар ин сурат бояд пеш аз оғози иҷрои саволу масъалаҳои тест муроҷиат карда шавад).
7. Варакаи ҷавобҳоро ҳолӣ насупоред, зеро натиҷаи имтиҳонҳо танҳо дар асоси ин варақа (на китобчаи тест) арзёбӣ карда мешавад!
8. Ҳангоми супоридани варакаи ҷавобҳо рӯбарӯи ному насаби худ дар протоколи рафти имтиҳон имзо карданро фаромӯш насозед!
9. Пеш аз баромадан аз синфхонаи имтиҳон бо худ гирифтани китобчаи тестатонро аз ёд набароред!
10. Ба кабинетҳои инфиродии худ ворид шуда, барои санҷидан, ки оё, дар ҳақиқат, нусхаи варақа ба Шумо мансуб аст, онро сабт ва чоп кунед.
11. Аз рӯйи нусхаи варакаи ҷавобҳоятон, ки дар кабинетҳои инфиродиатон гузошта мешавад, ҷавобҳои худро бо ҷавобҳои дуруст (калидҳо)-и саволу масъалаҳои тест, ки дар сомонаи Марказ дар охири рӯзи баргузори имтиҳонҳо нашр мешавад, муқоиса ва шумораи ҳолҳои бадастовардаатонро мустақилона ҳисоб намоед. То наشري варакаи ҷавобҳо дар кабинетҳои инфиродиатон ҳамчунин метавонед бо истифода аз китобчаи тест, ки дар дастатон буданаш лозим аст, ҳолҳои бадастовардаатонро мустақилона ҳисоб кунед.
12. Аз ҷадвалҳои мувофиқати ҳолҳо ба балҳои ҳар субтест вобаста ба гурӯҳи ихтисосҳои интиҳобкардаатон истифода карда, ба ҷандбалӣ баробар будани ҳолҳои бадастовардаатонро муайян ва натиҷаи ҳосилшударо бо маълумоти дар кабинетҳои инфиродиатон ҷойдошта муқоиса намоед. Ҷадвалҳои мувофиқати ҳолҳо ба балҳо барои ҳар субтест вобаста аз гурӯҳҳои ихтисосҳо ва қисмҳои имтиҳон дар рӯзи эълони натиҷаҳои имтиҳонҳо дар сомонаи Марказ нашр карда мешаванд.